
छोटे कुत्ते को काफी परेशानी हो रही थी: 
वो भौंकना भूल गया था. 

उसने भौंकना याद करने की भरसक 
कोशिश की, लेकिन उसे याद नहीं आया. 

फिर छोटा कुत्ता, चील-उल्लू के पास भागा. 

चील-उल्लू जंगल में, एक पेड़ के 
तने के एक बड़े कोटर में रहता था. 

उसने अपनी पीली आँखों 
से छोटे कुत्ते को देखा, 

उसने अपने पंख फुलाए और कहा: 
मैं तुम्हें भौंकना सिखाऊंगा. 
सुनो: हू-हू-हूप!' 

"बहुत धन्यवाद," छोटे कुत्ते ने उत्तर दिया, "शायद चीलर-उल्बरू इस 
तरह भौंकते हों, लेकिन कुत्ते अलग तरह से भौंकते हैं 


"ठीक है, अगर तुम्हें वो पसंद नहीं है, तो तुम जा सकते हो 
चील-उल्लू ने कहा और फिर उसने अपनी आँखें बंद कर लीं. 

फिर छोटा कुत्ता सफेद बत्तख के पास भागकर गया. 

सफेद बत्तख एक तालाब में तैर रही थी. 

बत्तख ने छोटे कुत्ते को देखा और वो पानी से बाहर आई. 

तुम्हें इस तरह भौंकना चाहिए: 
क्वैक-क्वैक-क्वैक!" 

"सच में? शायद बत्तखें इसी तरह भौंकती हों, 
लेकिन कुत्ते अलग तरह से भौँकते हैं 

"नहीं, बिल्कुल नहीं," सफेद बत्ख ने कहा 
और फिर उसने पानी में गोता लगाया. 

उसके बाद छोटा कुत्ता सलाह मांगने 
के लिए मोटे सुअर के पास गया. 

मादा सुअर नांद के पास खड़े होकर खा रही थी. 

वो छोटे कुत्ते की ओर मुड़ी और बोली: 
"ठीक है, मैं तुम्हें ऑॉकना सिखाऊंगी, 
सुनो: ओइंक-ओइंक-ओइंक." 

"बिलकुल नहीं, शायद मोटे सुअर इसी 
तरह भौंकते हों, लेकिन कुत्ते अलग 
तरह से भौंकते हैं 

"अगर तुम्हें मुझ पर विश्वास नहीं है, तो तुम जा 
सकते हो," सुअर ने कहा और फिर उसने अपनी 
थूथनी नांद में डाल दी. 

फिर छोटा कुत्ता बहुत उदास 
हुआ और वो टर्की के पास गया. 

टर्की, मुर्गी-बाड़े में घूम रही थी. 
उसने अपनी पूंछ, पंखे की तरह फैलाई, 

और फिर उसने अपने पूंछ 
के पंखों को एक-साथ मोड़ा. 

"ठीक है, ठीक है," टर्की ने गंभीरता से कहा, 
"ठीक है, मैं तुम्हें भौंकना सिखाऊंगी: 
"गॉबल-गॉबल-गॉबल!" 

"यह किस तरह का भौंकना है?" 
छोटे कुत्ते ने कहा. 


"शायद टर्की इसी तरह भौंकती हों, 
लेकिन कुत्ते बिल्कुल अलग तरह से भौँकते हैं 

"क्या?!" टर्की चिल्लाई और उसने अपने पंख फुला लिए. 

फिर छोटा कुत्ता वहां से चला गया, 
वो बिचारा बहुत थक गया था. 

वो आराम करने एक पेड़ के नीचे बैठा. 

अचानक उसने एक बिल्ली को 
अपने पास से गुजरते हुए देखा. 

फिर उसे याद आया और... 

वो बिल्ली के पीछे भागा. 

छोटे कुत्ते को बहुत गुस्सा आया और फिर उससे 
जितना बना वो उतनी जोर से भौंका: भौं-भौं, भौं-भौं! 

इस तरह छोटे कुत्ते को 
अपना भौंकना याद आया. 


